



גאווערנאר קעטי האקול

אויף תיכף ארויסצוגעבן: 1/27/2022

גאווערנער האקול, פארט אויטאריטעט און לאגווארדיע געיטוועי פארטנערס אנאנסירן פארענדיגונג פו קאנסטרוקציע אויף נייע טערמינאל איינריכטונגען ביי לאגווארדיגע עירפארט'ס ערשטראנקיגע טערמינאל B

פארענדיגונג פון נייע פאסאזשיר איינריכטונגען צייכנט אפ גרויסער גרייכפונקט אין טערמינאל B'ס 4 ביליאן דאלערדיגע טראנספארמאציע

אלע טערמינאל B פאסאזשירן וועלן איצט דורכלעבן "א גאנצער נייע לאגווארדיגע" מיט נייע געיטס, ברייטע קאנקורסן, און ערשטראנקיגע באקוועמליכקייטן

מיט'ן עפענען פון צווייטע סקיי-ברידזש און קאנקורס, ווערט לאגווארדיע ערשטע עירפארט אין דער וועלט מיט צוויי פיסגייער סקיי-ברידזשעס

טערמינאל B אנערקענט אינטערנאציאנאל דורך UNESCO אלס בעסטע עירפארט אין דער וועלט

גאווערנער קעטי האקול, פארט אויטאריטעט פון ניו יארק און ניו דזשערזי עקזעקיוטיוו דירעקטאר ריק קאטאן, און לאגווארדיע עירפארט פארטנערס CEO פרענק סקרעמין האבן היינט געפייערט דער פארענדיגונג פון נייע איינריכטונגען ביי לאגווארדיע עירפארט'ס טערמינאל B, אפצייכענענדיג א הויפט גרייכפונקט אין דעם טערמינאל'ס 4 ביליאן דאלערדיגע טראנספארמאציע. די פארענדיגונג און עפענונג פון לאגווארדיע טערמינאל B'ס מערב סקיי-ברידזש, און דער עפענונג אין דעצעמבער פון טערמינאל B'ס צווייטער קאנקורס, באדייט אז יעדע אנקומענדע און ארויסגייענדע פאסאזשיר ביי טערמינאל B וועט ערפארן נייע-געבויטע, 21'סטע יארהונדערטיגע ארכיטעקטור און איינריכטונגען פונם געיט ביזן גאס. אלע פון דער טערמינאל'ס צייטווייליגע פיסגייער-וועגן וועלן איצט ארויסגענומען ווערן פון סערוויס בעפאר שבת, יאנואר 29. מיט דער פארענדיגונג פון דעם צווייטן פיסגייער בריק, וועלכס טוט אריבערשפאנען אן אקטיווע פליגער דורכפאר-וועג, וועט טערמינאל B אויך ווערן דער וועלט'ס ערשטער עירפארט מיט טאפלטע פיסגייער סקיי-ברידזשעס.

"די טראנספארמאציע פון לאגווארדיע עירפארט אויף אן ערשטראנקיגע דעסטינאציע וואס איז אינטערנאציאנאל אנערקענט פאר איר שיינקייט איז אן אינטעגראלע טייל פון אונזער דרייטע בליק פאר א נייער תקופה אין ניו יארק," האט גאווערנער האקול געזאגט. "די פארענדיגונג פון דעם 4 ביליאן דאלערדיגע פראיעקט וועט העלפן צושטעלן א שפאגל נייע פאסאזשיר דורכלעבעניש פאר יעדער רייזנדער דורך טערמינאל B, און פארגרינגערן באהעפטונגען און שאפן אנגעהאלטענע איינדרוקן. קאנגראטואלציעס צו אלע וועלכע האבן געהאלפן ערמעגליכן דעם היינטיגן גרייכפונקט, אזוי ווי מיר זעצן פאר ווייטער צו שאפן א גענצליך נייער לאגווארדיע עירפארט וואס איז ראוי פאר ניו יארק."

טערמינאל B איז צוגעטיילט געווארן UNESCO'ס 'פרי-ווערסי' אין דעצעמבער אלס "בעסטער נייער עירפארט אין דער וועלט" דורך א בלו-ריבאן פאנעל פון אינטערנאציאנאלע ארכיטעקטן פארזאמלט

דורך דער יוניטעד נעישענס אגענטור. דער נייער טערמינאל אנטהאלט 1.35 מיליאן סקווער פיס פון נייע טערמינאל איינריכטונגען און פיגורירט 35 געיסט, א 3,000-קאר פארקינג גאראנזש, און נייע געדעקטע, באקוועמע פיק-אפ איינריכטונגען סיי פאר טעקסיס און סי פאר רייד-שעיר אויטאס. דער טערמינאל טוט אנבאטן ערשטראנקיגע ריטעיל געשעפטן, א ריזיגע אויסוואל פון פארשידנארטיגע רעסטוראנטן, שטוינענדע קונסטווערק און באקוועמליכקייטן וואס שטעלן צו פאר קאסטומערס אן ערשטראנקיגע 21'סטע יארהונדערט רייזע דורכלעבעניש. פארבינדענע שאסיי פארבעסערונגען און שטיצנדע אינפראסטרוקטור זענען אלע געבויט געווארן בשעת דער טערמינאל איז געבליבן גענצליך אפן אין פונקציאנירנד דורכאויס דער קאנסטרוקציע. מיט די אינעווייניגע ארבעט ביי טערמינאל B איצט פארענדיגט, איז ארויסגענומען געווארן פון סערוויס דער פארבליבענער קליינער טייל פון דעם אלטן צענטראל טערמינאל געביידע און עס וועט באלד צעווארפן ווערן, מיט דעמאליציע ערווארטעט פארענדיגט צו ווערן ביז פּרילינג 2022.

פארט אויטאריטעט עקזעקיוטיוו דירעקטאר ריק קאטאן האט געזאגט, "דער היינטיגער אנאנסמענט צייכנט אפ דער פארענדיגונג פון נייע פאסאזשיר איינריכטונגען ביי לאגווארדיע עירפארט'ס טערמינאל B, וועלכע איז לעצטנס גערופן געווארן 'בעסטע נייע עירפארט אין דער וועלט' דורך UNESCO'ס פרעסטיזשפולע 2021 'פרי-ווערסיי'. פון א פאסאזשיר הינזיכט, איז דער אלטער לאגווארדיע מער נישט בנימצא. מיר זענען געגאנגען פון ערגסטן צום בעסטן, עפעס וואס קיינער האט נישט געקלערט וועט מעגליך זיין ווען דער פראיעקט האט זיך אנגעהויבן. טערמינאל B שאפט אן ערשטראנקיגע פאסאזשיר ערפארונג אין א פארנעם פון ערשטראנקיגע ארכיטעקטור, באגייסטערנדע פובליק קונסטווערק און מערקווירדיגע, איקאנישע, ארטיג-אינספירירטע קאנצעסיעס."

פארט אויטאריטעט פארזיצער קעווין אויטול האט געזאגט, "די פארט אויטאריטעט בלייבט אנטשלאסן צו פארבעסערן איר קאסטומער ערפארונג לענגאויס דעם ראיאן, און דא ביי לאגווארדיע עירפארט זעען מיר א הויפט שטאנדטייל פון דער ווידער-אנטוויקלונג באלד פערטיג. די אויסשטיליזירונג פון טערמינאל B, אין צוזאמארבעט מיט הויפט פארמישטע פארטייען, שאפט א ליכטיגער און צוציענדער סביבה פאר רייזנדע, עירליין און עירפארט ארבעטער. דער גאנצער לאגווארדיע מאנשאפט האט געארבעט אומערמידליך צו בויען אן ערשטראנקיגע איינריכטונג ביי טערמינאל B און מיר קענען נישט זיין מער שטאלץ."

ניו יארק סיטי מעיאר עריק אדאמס האט געזאגט, "עס איז צייט פאר ניו יארק סיטי זיך ווייטער ארומצובאוועגן, און אן ערשטראנקיגע עירפארט דא אין קווינס וועט אונז העלפן דאס טון. דאס איז א גענצליך נייער לאגווארדיע, און איך וויל דאנקען גאווערנער האקול, דער פארט אויטאריטעט, און אלע אונזערע צוזאמארבעטער וועלכע האבן עס ערמעגליכט. טאקע אזוי זעען מיר אויפצוטון תכלית' אלע אינאיינעם."

סיטי קאונסיל ספיקער עדריענע אדאמס האט געזאגט, "טערמינאל B'ס פארענדיגטע ווידער-אנטוויקלונג צייכנט אפ א הויפט גרייכפונקט אין לאגווארדיע עירפארט'ס טראנספארמאציע אויף א ערשטראנקיגע איינריכטונג וואס אלע ניו יארקער און באזוך צוגלייך קענען זיך מיט דעם שטאלצירן. אלס איינע פון ניו יארק'ס וויכטיגסטע געטוועיס, ווערט לאגווארדיע עירפארט זיך פארגעשטעלט פונדאסניי אלס א הערליכער, מאדערנער, און צוציענדער עירפארט, און דער היינטיגער אנאנסמענט איז א דורכבראך צו איר פארענדיגונג. איך דאנק גאווערנער האקול, דער פארט אויטאריטעט פון ניו יארק און ניו דזשערזי, און לאגווארדיע געטוועי פארטנערס פאר זייער אנטשלאסנקייט איבערצובויען אונזער קריטיש-וויכטיגער טראנספארטאציע אינפראסטרוקטור."

ניו יארק סיטי קאונסיל מיטגליד פראנסיסקא מויע האט געזאגט, "דער ניו יארק דורכלעבעניש הויבט זיך אן דער מאמענט וואס רייזנדע קומען אן, און דאס מיינט פארזיכערן אז מיר נעמען זיי אויף מיט

איינריכטונגען און סערוויסעס וואס שפיגלען אפ דעם היינטיגן טאג. לאגווארדיע עירפארט'ס טערמינאל B טראנספארמאציע דערגאנצעט אונזערע באמיואונגען צו באלוינען ניו יארק סיטי'ס טוריזם, וועלכס איז א הויפט טרייבער פון אונזער ארטיגער עקאנאמיע און אונזער ערהוילונג פון קאָויד-19.

קווינס בארא פרעזידענט דאנאווען ריטשערדס דזש. האט געזאגט, "היינט פייערן מיר א גרויסער גרייכפונקט אין דער ווידער-אנטוויקלונג פון לאגווארדיע עירפארט, וועלכס איז אן אריינגאנגס פונקט צו אונזער ראיאן און א הויפט טרייבער פון אונזער בארא'ס עקאנאמיע. דער וויכטיגער ווידער-אנטוויקלונג פראיעקט גיבט די פאמיליעס פון קווינס און גאנץ ניו יארק סיטי דעם ערשטראנקיגן עירפארט וואס קומט זיך זיי. א דאנק אייך גאווערנער האקול, דער פארט אויטאריטעט, לאגווארדיע געיטוועי פארטנערס, און די אלע וועלכע האבן געהאלפן דאס צו ברענגען צו דער ווירקליכקייט."

פרעזידענט פון דער געבוי און קאנסטרוקציע האנדלס קאונסיל פון גרעיטער ניו יארק גערי לאבארבערא האט געזאגט, "דער גרייכפונקט צייכנט אפ נאך א וויכטיגער טריט זיך ווידער-פארצושטעלן דעם צוקונפט פון לאגווארדיע עירפארט אלס אן ערשטראנקיגע טראנספארטאציע צענטער מיט וואס ניו יארק קען זיך שטאלצירן. מיר אפלאדיין גאווערנער האקול פאר איר אויסגעצייכנטע און ווירקאמע פירערשאפט אין פירן אויף פאראויס דער קריטיש-וויכטיגער און טראנספארמירנדער פראיעקט, און אין דער זעלבער צייט שאפן טויזנטער מיטל-קלאס קאריערעס מיט בענעפיטן פאר די שווער-ארבעטנדע מענער און פרויען וואס מאכן פון דעם בליק א ווירקליכקייט. מיטגלידער פון דער געבוי און קאנסטרוקציע האנדלס קאונסיל זענען אנטשלאסן צו פארזיכערן אז LGA'ס טערמינאל B ווערט א גרונטשטיין פאר ניו יארק'ס טראנספארטאציע אינפראסטרוקטור אויף פילע יארן אין דער צוקונפט."

CEO פון לאגווארדיע געיטוועי פארטנערס פרענק סקרעמין האט געזאגט, "לאגווארדיע'ס נייע טערמינאל B איז א גלארייכע דערגרייכונג פאר ניו יארקער איינוואוינער, פאר דעם צוקונפט פון אוואיציע, און פאר וואס א פובליק-פריוואטע צוזאמענארבעט קען אויפטון. עס זענען געווען א סאך אוועקמאכער, אבער פון אנהייב פון דעם פראיעקט אן האבן מיר געזאגט אז מיר וועלן ברענגען פאר אונזער שטאט אן ערשטראנקיגן עירפארט. היינט, מיט דער פירערשאפט פון דער גאווערנער'ס אפיס און דער פארט אויטאריטעט, אונזער עקוויטי, פארוואלטונג און קאנסטרוקציע פארטנערס, א רעקארד צאל מינאריטעט און פרויען-באזיצטע ביזנעסער און די אומוואקלדיגע שטיצע פו ניו יארקער, האבן מיר עס געברענגט צו דער מציאות. דער נייער טערמינאל B איז א גלענצנדע ביישפיל פון א 21סטע יארהונדערטיגע עירפארט אינריכטונג פאקוסירט אויף פאסאזשיר ערפארונג און וואס עס קען אויפגעטון ווערן ווען מיר ארבעטן אלע אינאיינעם."

וועלטי'ס ערשטע טאפלטע פיסגייער סקיי-ברידזשעס צו סערווירן "אינזל" קאנקורסן אלס איינע פון טערמינאל B'ס מערסט אייגנארטיגע ארכיטעקטורעלע עלעמענטן, שפאנען די צוויי סקיי-ברידזשעס איבער אקטיווע פליגער ליניעס, באהעפטנדיג די נייע, ליכטיגע אנקום און ארויספאר זאלן צו דער טערמינאל'ס צוויי קאנקורס אינזלען, אלע פון וועלכע טוען אנבאטן די בעסטער פון איר סארט אין קאנצעסיעס און באקוועמליכקייטן פאר פאסאזשירן.

די געבוי פון ביידע סקיי-ברידזשעס האט ערמעגליכט פאר צוצוביען איבער צוויי מייל מער צו די פליגער טעקסי-וועי, צו רעדוצירן פארשפעטיגונגען פאר אנקומער און ארויספארעראן וועט העלפן פארגרינגערן קאסטומערס פעאיגקייט צו רייזן גלאטיג צו זייערע געיטס. עראפלאנען פארן שוין אונטער דער מזרח סקיי-ברידזש זינט פרילינג 2021 און וועט קענען ערפאלגרייך דורכפארן אונטער דער מערב סקיי-ברידזש אנגעהויבן זומער 2022. פאסאזשירן וואס ניצן די נייע סקיי-ברידזשעס צו גרייכן טערמינאל B'ס געיטס וועלן געניסן פון די אויג-פארכאפנדע בליקן פון דער מאנהעטען סקייליין.

די צוויי פיסגייער בריקן, געמאסטן 482 פיס אין די לענג און 60 פיס אין דער הייעך איבער דער ערד, זענען געווען קריטיש-וויכטיגע אייגנשאפטן אין דער אויסשטעל פון דעם נייעם טערמינאל. די טאפלטע בריקן מאכן א שטארק רושם פון אן ארכיטעקטורעלע הינזיכט, און טוען אויך פארזיכערן אז פליגער וואס פארן אדורך האבן צוויי וועגן אריינצופארן אדער ארויסצופארן פון זייערע געיטס.

זינט 2020 ניצן שוין קאסטומערס איינע פון די פארענדיגטע סקיי-ברידזשעס פאר צוטריט לצו טערמינאל B'ס מזרח געיטס. די אויסשטעל פון די נייע טערמינאלס צווילינג אינזלען קאנקורסן גיבן מער פלאץ און אויסוואל פאר פליגער ביים ארויספארן און ביים אנקומען. פריער האבן עראפלאנען געקענט בלאקירט ווערן וויבאלד עס איז געווען נאר איין וועג אריין צו די געיטס און איין וועג ארויס.

איבער די לאגווארדיע איבערביאונג פראיעקט

אין 2015 איז א ברייטע פלאן צו אויפבויען א גענצליך נייע לאגווארדיע לופטפעלד אויפגעדעקט געווארן מיט'ן ציל צו שאפן א ערשט-קלאסיגע, 21'סטע יארהונדערט פאסאזשיר ערפארונג אויסגשטאט מיט מאדערנע קליענט איינריכטונגען, הערליכע ארכיטעקטור, מער רווחות'דיגע געיטס און א פאראייניגטע טערמינאל סיסטעם. דער 8 ביליאן דאלערדיגע פראיעקט, צוויי דריטל פון וועלכע איז אויסגעצאלט געווארן דורך פריוואטע פינאנצירונג און עקזיסטירנדע פאסאזשיר באצאלונגען, האט זיך אנגעהויבן אין 2016.

אין פעברואר 2018, האט זיך דער נייע טערמינאל B פארקינג גארדזש געעפנט מיט איבער 3,000 פארקינג פלעצער און א שטאק געווידמעט פאר אובער, ליפט און אנדערע טעקסי קאר סערוויסעס. אין דעצעמבער 2018 איז דער ערשטער פון די 18 נייע געיטס און דער ערשטער נייע קאנקורס אין טערמינאל B געעפנט געווארן. אין אקטאבער 2019 האט דעלטע לופטליניע געעפנט איר ערשטע קאנקורס און זיבן נייע געיטס. אין יוני 2020 זענען די פרעכטיגע נייע אנקום און ארויספאר זאלן אין טערמינאל B געעפנט געווארן.

אין אוגוסט 2020 האט א צווייטער נייער קאנקורס ביי טערמינאל B געעפנט אירע ערשטע געיטס, און באלד דערנאך געעפנט נאך געיטס אין דעצעמבער 2021. דעלטע'ס נייע אנקום און ארויספאר זאלן אין טערמינאל C איז באשטימט געעפנט צו ווערן אין פרילינג 2022. לאגווארדיע עירפארט'ס טערמינאל B האט לעצטנס באקומען דער UNESCO'ס 2021 'פרי-ווערסיי', דער אלועלטליכער ארכיטעקטור און אויסשטיילזירונג פרס, פאר [בעסטער נייער עירפארט אין דער וועלט](#). דער באדייטנדער געווינס ערפילט דער אגענטור'ס צוזאג צו טראנספארמירן וואס איז אמאל גערעכנט געווען אלס דער לאנד'ס ערגסטע עירפארט אויף אן ערשטראנקיגע איינריכטונג וואס איז צווישן די בעסטע אין דער וועלט.

###

נאך נייעס קען מען באקומען ביי www.governor.ny.gov | ניו יארק סטעיט | press.office@exec.ny.gov | 518.474.8418

[זיך אויסשרייבן](#)